



યુકેનના નિવેદનથી અમેરિકાને ઝટકો

# ‘યુદ્ધ રોકવામાં ભારતની ભૂમિકા પર ભરોસો’ :યુકેન

(સંપૂર્ણ સમાચાર સેવા)નવી દિલ્હી અમેરિકાના પ્રયાસો અને અમેરિકન પ્રમુખ ડોનાલ્ડ ટ્રમ્પની એક બાદ એક બેઠકો છતાં યુકેન અને રશિયા યુદ્ધ રોકાઈ રહ્યું નથી. બંને દેશો પોતપોતાની શરતો મુદ્દે જીદ કરી

**યુકેનના વિદેશમંત્રીએ એમ પણ કહ્યું કે બંને નેતાઓ આ જ મહિને સંયુક્ત રાષ્ટ્ર મહાસભા દરમિયાન મુલાકાત કરશે**

રહ્યા છે. એવામાં હવે યુકેને એવું નિવેદન આપ્યું છે, જેનાથી ડોનાલ્ડ ટ્રમ્પ ભારતથી ઈર્ષ્યા કરશે. પહેલેથી જ રશિયાથી ઓઈલ ખરીદવા મામલે ટ્રમ્પ ભારત પર દબાણ કરી રહ્યા છે અને પ૦ ટકા ટેરિફની જાહેરાત પણ કરી છે.

એવામાં યુકેનના વિદેશમંત્રી સિબિહાને ભરોસો છે કે યુદ્ધ રોકાવવામાં ભારત જ મહત્વપૂર્ણ ભૂમિકા ભજવશે. ગુરુવારે ભારતના વિદેશમંત્રી એસ. જયશંકર અને યુકેનના વિદેશમંત્રી આન્દ્રેઈ સિબિહાએ ટેલિફોનિક વાતચીત કરી હતી. વાતચીત બાદ જયશંકરે કહ્યું કે ભારત યુકેન સંઘર્ષ વહેલામાં વહેલી

તકે સમાપ્ત કરી શાંતિ સ્થાપનાનું સમર્થન કરે છે. સિબિહાએ કહ્યું કે તેમણે યુદ્ધની વર્તમાન સ્થિતિ અને શાંતિ સ્થાપના માટે યુકેનના પ્રયાસો અંગે જયશંકરને માહિતી આપી. તેમણે પોસ્ટ કરી કહ્યું, કે ‘અમે યુદ્ધની પૂર્ણ સમાપ્તિ અને આંતરરાષ્ટ્રીય શાંતિ પ્રયાસોમાં ભારતની સક્રિય ભૂમિકા

પર ભરોસો કરીએ છીએ.’ યુકેનના વિદેશમંત્રીએ એમ પણ કહ્યું કે બંને નેતાઓ આ જ મહિને સંયુક્ત રાષ્ટ્ર મહાસભા દરમિયાન મુલાકાત કરશે. નોંધનીય છે કે હાલમાં જ વડાપ્રધાન નરેન્દ્ર મોદી ચીનના પ્રવાસે ગયા હતા. અગાઉ PM મોદીએ યુકેનના પ્રમુખ ઝેલેન્સ્કી સાથે પણ ટેલિફોનિક વાતચીત કરી હતી.

હિન્દુઓને એન્ટ્રી નહીં! કાર્યવાહી માટે CM ને લખાયો પત્ર

## "હલાલ લાઈફસ્ટાઈલ ટાઉનશિપ" મુસ્લિમો માટે બનશે સોસાયટી

**મહારાષ્ટ્રમાં એક એવી સોસાયટી બની રહી છે જે ફક્ત મુસ્લિમો માટે હશે ત્યાં કોઈ બીજા અન્ય ધર્મના લોકોને ઘર મળશે નહીં**

(સંપૂર્ણ સમાચાર સેવા)મુંબઈ ભારત દુનિયાનો એક એવો દેશ છે જ્યાં બધા ધર્મના લોકો રહે છે. આ દેશમાં ધર્મના નામ પર કોઈ પણ રાજ્ય, શહેર, ગામ કે સોસાયટીને વહેંચવામાં આવી નથી. પરંતુ હવે દેશમાં એક એવી સોસાયટી બની રહી છે જે ફક્ત મુસ્લિમો માટે હશે. એટલે કે ત્યાં કોઈ બીજા અન્ય ધર્મના લોકોને ઘર મળશે નહીં. અત્રે જણાવવાનું કે તેને હલાલ લાઈફસ્ટાઈલવાળી ટાઉનશિપ કહેવામાં આવી રહી છે જે મુંબઈ આસપાસના વિસ્તારોમાં બનાવવામાં આવી રહી છે. આ મુસ્લિમ હાઉસિંગ સોસાયટીઝ અંગે પણ એક મોટો વિવાદ પેદા થયો છે. આ મામલે ભાજપના વિધાયક અતુલ ભાતખલકરે મહારાષ્ટ્રના મુખ્યમંત્રી દેવેન્દ્ર ફડણવીસને એક પત્ર લખ્યો છે અને તરત કાર્યવાહીની માંગણી કરી છે.

આ સોસાયટીઓ અંગે સ્થાનિકોમાં પણ રોષ છે. સતત એક માંગણી થઈ રહી છે કે આ પ્રકારની જાહેરાતો પર રોક લાગે અને તેની સાથે જોડાયેલી સંસ્થાઓ પર કાર્યવાહી થાય. વિધાયક અતુલ ભાતખલકરે પોતાના પત્રમાં લખ્યું કે સોશિયલ મીડિયા અને અન્ય પ્લેટફોર્મ પર કેટલાક સંગઠનો ખુલ્લેઆમ હાઉસિંગ સોસાયટીઓની જાહેરાતો ચલાવી રહ્યા છે જે ફક્ત મુસ્લિમ સમુદાયો માટે છે. તેમણે ખાસ કરીને મુંબઈ પાસે મીરા રોડ ઈસ્ટમાં ‘હિલ ગેલેક્સી, ‘વિનય નગર રોડ’ નામની જગ્યાનો ઉલ્લેખ કર્યો છે. આ જાહેરાતમાં સ્પષ્ટ લખ્યું છે કે આ હાઉસિંગ કોમ્પ્લેક્સ ફક્ત મુસ્લિમ સમુદાય માટે છે અને તેમાં એક મસ્જિદ પણ બનાવવામાં આવશે.

આ ઉપરાંત નેરલ પાસે બની રહેલા સુકુન એમ્પાયર હાઉસિંગ પ્રોજેક્ટ પણ વિવાદમાં છે. જેનો પ્રમોશન વીડિયો સોશિયલ મીડિયા પર વાયરલ થઈ રહ્યો છે. વીડિયોમાં પ્રોજેક્ટને હલાલ લાઈફસ્ટાઈલ ટાઉનશિપ તરીકે રજૂ કરાયો છે જે ખાસ મુસ્લિમો માટે છે. આ વીડિયોમાં દાવો કરાયો છે કે અહીં પરિવાર પોતાની ધાર્મિક લાઈફ સ્ટાઈલ સાથે કોઈ પણ પ્રકારના સમાધાન વગર રહી શકે છે અને બાળકો હલાલ માહોલમાં મોટા થશે. અતુલ ભાતખલકરનું કહેવું છે કે આ પ્રકારની જાહેરાત ભારતના બંધારણના મૂળ સિદ્ધાંતોનો ભંગ છે. તેમનું માનવું છે કે આ જાહેરાત સમાજમાં આપસી દુશ્મની, જૂથબાજી અને અશાંતિ વધારે છે. તેમણે તેને એક પ્રકારનો ‘જમીન જેહાદ’ પણ ગણાવ્યો. વિધાયકે કહ્યું કે જ્યારે કોઈ જાહેરાત ફક્ત એક ખાસ સમુદાય માટે હોય અને તેમાં ધાર્મિક સ્થળ બનાવવાની વાત કરાય તો તે આપણા સમાજના પરસ્પર ભાઈચારા માટે ખુબ નુકસાનકારક છે.

પોતાના પત્રમાં વિધાયકે મુખ્યમંત્રી દેવેન્દ્ર ફડણવીસ પાસે ત્રણ માંગણી કરી છે. આ માંગણી આ પ્રકારની જાહેરાતો પર કડક કાર્યવાહી અંગે છે અને તેના પર કોઈ પણ રીતે રોક લગાવવામાં આવે, તેને દર્શાવે છે. અત્રે જણાવવાનું કે આ પત્ર સામે આવ્યા બાદ આ મામલો વધુ ગરમાયો છે. હવે જોવાનું એ રહેશે કે રાજ્ય સરકાર તેના પર શું પગલું ભરે છે. ભાજપ વિધાયકે કહ્યું કે સૌથી પહેલા તો આવી જાહેરાતો પર તાબડોલ રોક લાગવી જોઈએ. પત્રમાં એમ પણ કહ્યું કે જે સંસ્થાઓ કે લોકો આ પ્રકારની જાહેરાતો આપતા હોય તેમના વિરુદ્ધ કડક કાર્યવાહી કરવી જોઈએ. પત્રમાં એ વાતનો પણ ઉલ્લેખ છે કે ભવિષ્યમાં આવી ઘટનાઓને રોકવા માટે સરકારે કડક નિયમો અને ગાઈડલાઈન બનાવવા જોઈએ. જેથી કરીને કોઈ પણ સમાજમાં ફૂટ નાખનારી જાહેરાતો આપી ન શકે અને રાજ્યમાં શાંતિ તથા કાયદો વ્યવસ્થા જળવાઈ રહે.

નેશનલ હ્યુમન રાઈટ્સ કમીશન (NHRC) એ પણ આ પ્રોજેક્ટને ગંભીરતાથી લીધો છે. કમીશન મુજબ આ પ્રકારનું માર્કેટિંગ હ્યુમન રાઈટ્સ નિયમો અને રિયલ એસ્ટેટ રેગ્યુલેશન એન્ડ રેગ્યુલેટરી એક્ટ (RERA) ના દિશા નિર્દેશોનો ભંગ કરે છે. NHRC ના સભ્ય પ્રિયંક કાનુનગોએ સોશિયલ મીડિયા પર વીડિયો શેર કરતા તેને નેશન વિધિન ધ નેશન ગણાવ્યું અને મહારાષ્ટ્ર સરકાર પાસે તપાસની માંગણી કરી. કમીશને સરકાર પાસે બે અઠવાડિયાની અંદર જવાબ માંગ્યો છે.

## મુંબઈ પોલીસે જાહેર કરી લુક આઉટ નોટિસ છેતરપિંડીના કેસમાં શિલ્પા અને રાજની મુશ્કેલીઓ વધી

(સંપૂર્ણ સમાચાર સેવા)મુંબઈ અભિનેત્રી શિલ્પા શેડી અને પતિ રાજ કુન્દ્રા સાથે સંબંધિત એક મોટા સમાચાર સામે આવી રહ્યા છે. મુંબઈ પોલીસે હવે અભિનેત્રી શિલ્પા શેડી અને તેના પતિ રાજ કુન્દ્રા વિરુદ્ધ ૬૦ કરોડ રૂપિયાના છેતરપિંડીના કેસમાં લુકઆઉટ નોટિસ જાહેર કરી છે.



આ કેસમાં વધુ માહિતી આપતાં એક અધિકારીએ જણાવ્યું હતું કે મુંબઈ પોલીસની આર્થિક ગુના શાખાએ આ લુકઆઉટ સર્ફ્યુલર જાહેર કર્યો છે, કારણ કે આ દંપતી ઘણીવાર આંતરરાષ્ટ્રીય પ્રવાસ કરે છે. તેમણે જણાવ્યું કે અભિનેત્રી અને તેના પતિ વિરુદ્ધ ૧૪ ઓગસ્ટના રોજ જુડૂ પોલીસ સ્ટેશનમાં એક ઉઘોગપતિ સાથે લોન અને રોકાણ સોદામાં લગભગ ૬૦ કરોડ રૂપિયાની છેતરપિંડી કરવા બદલ કેસ નોંધવામાં આવ્યો હતો. લુકઆઉટ સર્ફ્યુલર એ એક સિસ્ટમ છે જેનો ઉપયોગ વ્યક્તિને દેશ છોડતા અટકાવવા અથવા તેની પ્રવૃત્તિઓ પર નજર રાખવા માટે થાય છે, સામાન્ય રીતે ઈમિગ્રેશન અને સરહદ નિયંત્રણ પોસ્ટ્સને ચેતવણીઓ જાહેર કરવામાં આવ્યો છે. લુકઆઉટ સર્ફ્યુલર જાહેર થયા પછી શિલ્પા શેડી અને રાજ કુન્દ્રા દેશ છોડી શકશે નહીં. હાલમાં આ મામલે બંને તરફથી કોઈ સત્તાવાર નિવેદન આવ્યું નથી. પોલીસ તપાસ ચાલી રહી છે અને આગામી દિવસોમાં બંનેને પૂછપરછ માટે બોલાવવામાં આવી શકે છે.

વાસ્તવમાં જુડૂ સ્થિત ઉઘોગપતિ દીપક કોઠારીએ આરોપ લગાવ્યો છે કે શિલ્પા અને રાજે ૨૦૧૫ થી ૨૦૨૩ દરમિયાન તેમની સાથે ૬૦ કરોડ રૂપિયાની છેતરપિંડી કરી હતી. દીપકનો દાવો છે કે આ રકમ કંપનીના વિસ્તરણ માટે લેવામાં આવી હતી, પરંતુ તેનો ઉપયોગ વ્યક્તિગત ખર્ચ માટે કરવામાં આવ્યો હતો. કોઠારીનો આરોપ છે કે શિલ્પા અને રાજે શરૂઆતમાં ૧૨ ટકા વાર્ષિક વ્યાજે ૭૫ કરોડ રૂપિયાની લોન માંગી હતી પરંતુ બાદમાં કર બચાવવા માટે તેને રોકાણ તરીકે બતાવવાની સલાહ આપવામાં આવી હતી. કોઠારીએ એપ્રિલ ૨૦૧૫માં ૩૧.૮૫ કરોડ રૂપિયા અને સપ્ટેમ્બર ૨૦૧૫માં ૨૮.૫૩ કરોડ રૂપિયા ટ્રાન્સફર કર્યા હતા, જે બેસ્ટ ડીલ ટીવીના બેંક ખાતામાં જમા કરવામાં આવ્યા હતા. દીપક કોઠારી કહે છે કે એપ્રિલ ૨૦૧૬માં શિલ્પા શેડીએ લેખિત વ્યક્તિગત ગેરન્ટી આપી હતી કે રકમ ચોક્કસ સમયમાં ૧૨ ટકા વ્યાજ સાથે પરત કરવામાં આવશે.

## ભારત અને ચીનને ધમકાવવાનું બંધ કરો રશિયાના પ્રમુખ પુતિને ટ્રમ્પને ચેતવ્યા

(સંપૂર્ણ સમાચાર સેવા)બેઈજિંગ રશિયાના રાષ્ટ્રપ્રમુખ વ્લાદિમીર પુતિને ભારત અને ચીન પર ટેરિફ અંગે સુપર પાવર અમેરિકાની ટીકા કરી હતી. SCO સમિટ બાદ ચીનની વિક્ટ્રી પરડોમાં સામેલ પુતિને ટ્રમ્પને ચેતવ્યા કે, ટ્રમ્પ આ રીતે ભારત કે ચીન સાથે વાત ના કરી શકે. તેમણે ભારત

અને ચીનને ધમકાવવાનું બંધ કરવું જોઈએ. બંને દેશોને ટેરિફથી ડરાવી શકાય નહીં. જો તેઓ હાર માને તો તેમનું રાજકારણ સમાપ્ત થઈ જશે. અમેરિકાએ ભારત પર પ૦ ટકા ટેરિફ લાદ્યો છે. આનાથી ભારતના એક્સપોર્ટ પર અસર પડી છે અને અમેરિકા સાથેના સંબંધો પણ બગડ્યા છે. રશિયાના

ભાગીદાર દેશો ભારત અને ચીન પર આર્થિક દબાણ વિશે પૂછવામાં આવતા રશિયન રાષ્ટ્રપ્રમુખે કહ્યું કે, તમારી પાસે ભારત અને ચીન જેવા દેશો છે, જેમની વસ્તી લગભગ ૧.૫ અબજ છે. ભારત અને ચીનની આર્થિક વ્યવસ્થા શક્તિશાળી છે પરંતુ તેમની પોતાની સ્થાનિક રાજકીય વ્યવસ્થા અને કાયદા

પણ છે. તેથી જ્યારે કોઈ તમને કહે કે તેઓ તમને સજા આપશે, ત્યારે તમારે વિચારવું પડશે કે તે મોટા દેશોનું નેતૃત્વ જેમના ઈતિહાસમાં પણ મુશ્કેલ સમય રહ્યો છે, જેઓ સંસ્થાનવાદ સાથે સંકળાયેલા છે અને લાંબા સમયથી તેમની સુંબતા પર હુમલા થઈ રહ્યા છે, આવું કેવી રીતે થઈ શકે છે? પુતિને

કહ્યું કે, ભારત અને ચીનનો ઈતિહાસ હુમલાઓથી ભરેલો છે. જો આ દેશોનો કોઈ નેતા નબળાઈ બતાવે છે તો તેની રાજકીય કારકિર્દી સમાપ્ત થઈ શકે છે.

## પીએમ મોદી આગામી સપ્તાહે મણિપુરની મુલાકાત લઈ શકે મણિપુરમાં બે વર્ષે શાંતિ પ્રયાસો સફળ નેશનલ હાઈવે ખૂલતા લોકોને રાહત

(સંપૂર્ણ સમાચાર સેવા)નવી દિલ્હી કોમી રમખાણનો ભોગ બનેલા મણિપુરમાં લાંબા સમય પછી શાંતિનો સૂરજ ઉગ્યો છે. મણિપુરના બે જાણીતા સંગઠન કુકી-ઝો ગ્રુપે ગુરુવારે કેન્દ્ર સરકારના ગૃહ મંત્રાલય સાથે મણિપુરની અખંડતા જાળવી રાખવા સાથે રાજ્યમાં શાંતિ અને સ્થિરતા લાવવા માટેના કરાર કર્યા છે. તેના પગલે મણિપુરની દૈનિક જરૂરિયાતો પૂરી કરવા માટે તેની ધોરી નસ સમાન કહેવાતો નેશનલ હાઈવેનું ખૂલ્યો છે. કુકી નેશનલ ઓર્ગનાઈઝેશન (કેએનઓ) અને યુનાઈટેડ પીપલ્સ બ્રન્ડ (યુપીએક) બંનેએ કેન્દ્રના શાંતિ પ્રયત્નોનો હકારાત્મક પ્રતિભાવ આપ્યો છે. તેઓ તેમના શસ્ત્રો કેન્દ્રીય દળો અને બીએસએફને સોંપી દેવા તૈયાર થયા

**કુકી સંગઠન તેના બધા જ શસ્ત્રો સીઆરપીએફ અને બીએસએફને સોંપી દેશે : મણિપુર હિંસામાં અત્યાર સુધી કુલ ૨૬૦ના મોત, હજારો બેઘર**

છે. તેની સાથે કેન્દ્રીય દળોની સાથે મળીને આ વિસ્તારમાં શાંતિ અને સ્થિરતા જાળવવાની ખાતરી આપી છે. તેની સાથે કેન્દ્રએ પણ તેમના વિસ્તારોમાં આવીને રહેતા વિદેશી તત્વોને ઓળખીને ત્યાંથી બહાર કાઢવાની ખાતરી આપી છે અને તેમા તેઓનો સહયોગ પણ માંગ્યો છે. આના પગલે આગામી સપ્તાહમાં તારીખે વડાપ્રધાન નરેન્દ્ર મોદી મણિપુરની મુલાકાતે પણ જાય તેમ માનવામાં આવે છે. જો કે આ શાંતિ કર્તી રાતોરાત સ્થપાઈ નથી. કેન્દ્રીય ગૃહ મંત્રાલય અને કુકીઓના આ બંને મોટા સંગઠન વચ્ચે શ્રેણીબદ્ધ બેઠકો પછી શાંતિ

સ્થાપવાનો માર્ગ મોકળો થયો છે. મણિપુરમાં ત્રીજી મે ૨૦૨૩થી વંશીય હિંસા જારી છે. બહુમતી મેતેઈ કમ્યુનિટીએ શેડ્યુલ્ડ ટ્રાઈબ (એસટી)નો દરજ્જો માંગતા તેના વિરોધમાં થયેલી ફૂચ પછી આ હિંસા ફાટી નીકળી હતી. આ હિંસામાં અત્યાર સુધી કુકી અને મેતેઈની સાથે સુરક્ષા દળો સહિત ૨૬૦ના મોત થયા છે. ગૃહ મંત્રાલયે જારી કરેલા નિવેદનમાં જણાવાયું છે કે કુકી-જો કાઉન્સિલ ભારત સરકાર તરફથી જારી સુરક્ષા દળો સાથે મળીને નેશનલ હાઈવેનું પર શાંતિ જાળવી રાખવાનું વચન આપ્યું છે. આના કારણે મણિપુરના લોકોને

હવે તેમની દૈનિક જરૂરિયાતો પૂરી કરવામાં મદદ મળશે. મે ૨૦૨૩થી મેતેઈ-કુકી તત્તાવાન કારણે આ રસ્તા પર આવાગમન ઠપ્પ હતું. આ તત્તાવાન લીધે હજારો લોકો બેઘર થઈ ગયા હતા અને રાહત શિબિરોમાં રહેવાની ફરજ પડી હતી. હવે શાંતિ સ્થપાતા તેઓના પુનર્વસવાટ પર પણ ધ્યાન કેન્દ્રિત કરાશે. અહીં ગૃહ મંત્રાલય, મણિપુર સરકાર અને કુકી નેશનલ ઓર્ગનાઈઝેશન તથા યુનાઈટેડ પીપલ્સ બ્રન્ડ વચ્ચે ત્રિપક્ષીય સમજૂતી પણ થઈ છે. તેના સપ્તેન્શન ઓફ ઓપરેશન્સ (એસઓએસ) કહેવાય છે. તે એક વર્ષ માટે અમલી રહેશે. તેમા મણિપુરની પ્રાદેશિક અખંડિતતા જાળવી રાખીને શાંતિ રાખવા તથા મંત્રણા દ્વારા હલ કાઢવા પર ભાર મૂકવામાં આવ્યો છે.

## ટ્રમ્પે ફરી પલટી મારી: જાપાન પર ૨૫થી ઘટાડી ૧૫ ટકા કર્યો ટેરિફ

(સંપૂર્ણ સમાચાર સેવા)નવી દિલ્હી અમેરિકન પ્રમુખ ડોનાલ્ડ ટ્રમ્પે ગુરૂવારે નવા અમેરિકા-જાપાન વેપાર કરારને લાગુ કરવા માટે કાર્યકારી આદેશ પર હસ્તાક્ષર કર્યા છે. તેમણે આ ‘અમેરિકા-જાપાન વેપાર સંબંધોને

એક નવા યુગની શરૂઆત’ જણાવ્યું હતું. આ આદેશમાં જાપાન પાસેથી કરવામાં આવતી તમામ આયાતો પર ૧૫ ટકા બેઝલાઈન ટેરિફ લગાવવામાં આવ્યો છે. જોકે, ઓટોમોબાઈલ અને ઓટો પાર્ટ્સ, એરોસ્પેસ ઉત્પાદનો,

જેનેરિક દવાઓ અને ઘરેલુ સ્તર પર હાજર ન હોય તેના પ્રાકૃતિક સંસાધનોને સેક્ટર-સ્પેસિફિક છૂટ આપવામાં આવી છે. જોકે, શરૂઆતી સમયમાં ટ્રમ્પ વહીવટી તંત્રએ જાપાન અને સાઉથ કોરિયા પર ૨૫ ટકા ટેરિફની જાહેરાત કરી હતી. વચ્ચે વેપાર કરાર પર અમેરિકા અને જાપાનની વાટાઘાટો પણ અટકી ગઈ હતી. પરંતુ, હવે આખરે ટ્રમ્પ વહીવટી તંત્રએ ૧૫ ટકા બેઝલાઈન ટેરિફ જાપાન પર લગાવવા પર મહોર મારી દીધી છે.

**ગરવી ગુજરાત**  
ગુજરાતી

**JioTV**  
CHENNAL NO. 3010

**TATA PLAY**  
CHENNAL NO. 2111

**Jio FIBER**  
Jio Air Fiber

**Jio tv+**  
Jio Tv +

**Jio Fiber**  
Jio Fiber

**Daily Hunt**  
Daily Hunt

**ebaba Tv**  
ebaba Tv

**Dish Plus**  
Dish Plus

**DTH live OTT**  
DTH live OTT

**Rock TV**  
Rock TV

**Airtel**  
Airtel

**Amezone Fire**  
Amezone Fire

**Roku**  
Roku Tv-US.UK

**દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો**

# તંત્રી લેખ.....

## ટૅરિફને ટક્કર: જીએસટી સુધારનું બ્રહ્માસ્ત્ર

દિવાળીને દોઢ માસની વાર છે, છતાં દેશમાં બત્રીસે કોઠે દીવા થયા હોય તેવું વાતાવરણ છે. ૧૫મી ઓગસ્ટે લાલ કિલ્લાની રાંગ ઉપરથી વડાપ્રધાન નરેન્દ્રભાઈ મોદીએ વચન આપ્યું હતું કે, જી.એસ.ટી. (ગૂડ્સ એન્ડ સર્વિસ ટેક્સ)નાં સમગ્ર માળખાંમાં નોંધપાત્ર પરિવર્તન થશે. ગણેશજીનો ઉત્સવ ચાલી રહ્યો છે, ત્યારે જ છજી.એસ.ટી.' ડાઉન્સિલની ૫૬મી બેઠકના અને નાણામંત્રી-કાઉન્સિલના અધ્યક્ષા નિર્મલા સીતારામને જાહેરાત પણ કરી દીધી છે, જેનો અમલ આસો માસના પ્રથમ નોરતાંથી થશે. છજી.એસ.ટી.'ની આ સમગ્ર પ્રક્રિયા ઉત્સવોની શુંબલા સાથે સંકળાઈ ગઈ છે તે એક સંયોગ અને સુયોગ છે. દેશના અર્થવિદો અને આમ ઈન્સાનોએ કેન્દ્ર સરકારના આ પગલાંને વધાવ્યું છે. વડાપ્રધાન નરેન્દ્ર મોદીએ જીએસટીને બેવડી લેભાવતાં કહ્યું કે, કર સુધારાથી લાખો ગરીબ-મધ્યમવર્ગ પરિવારોને ફાયદો થશે, સાથે અર્થતંત્ર પણ ગતિમાન બનશે. ડાઉન્સિલને રાત્રે છજી.એસ.ટી.' ડાઉન્સિલની બેઠક પૂર્ણ થઈ તે પછી દેશના અર્થતંત્ર અને સામાજિક ક્ષેત્રે સકારાત્મક સંવેદનો અનુભવાયાં છે. ટેક્સના ૧૨ અને ૨૮ ટકાનાં સ્તર નાબૂદ થઈ ગયાં છે, હવે ફક્ત ૫ ટકા અને ૧૮ ટકા ટેક્સ રહેશે. સંપૂર્ણપણે આમ આદમીને ધ્યાને રાખીને રોજિંદા ઉપયોગની વસ્તુઓ કે પછી મધ્યમવર્ગ માટે રાહતનો ડોઝ છે, માંગ વધારવા અને સ્થાનિક-સ્વદેશી ઉત્પાદન વધારવા માટે આ અત્યંત ઉપયોગી નીતિ છે. ગ્રાહકલક્ષી કરતાં પણ આ સુધારાને નાગરિકલક્ષી સુધારા કહેવામાં અતિરેક નથી. ઘરમાં ઉપયોગમાં લેવાતી વસ્તુઓ જેવી કે માથામાં નાખવાનું તેલ, ટૂથપેસ્ટ, બ્રશ વગેરે ઉપર પાંચ ટકા ટેક્સ રહેશે. થર્મોમીટર, ગ્લુકોમીટર જેવી તેબીબી સામગ્રી પણ પાંચ ટકા છજી.એસ.ટી.'ના છત્ર અંતર્ગત છે. કૃષિ ક્ષેત્રની કેટલીક સામગ્રી, કાર, બૂટ એમ કહીએ કે, તમામ વર્ગને ધ્યાનમાં રાખીને ટેક્સમાં રાહત અપાઈ છે. વસ્તુઓ સસ્તી થતાં સ્વાભાવિક રીતે ખરીદી તો વધશે, સામે સામાન્ય માણસના ઘરમાં પણ થોડી થોડી બચત થશે. મોબાઈલ ફોન કે એરકન્ડિશન જેવી વસ્તુઓના ભાવ પણ ઓછા થશે. કરિયાણા-અનાજનો છજી.એસ.ટી.' દર ૨૨ ટકામાંથી પાંચ ટકા થશે. અર્થતંત્રને વેગ મળશે તેમાં કોઈ બીજો અભિપ્રાય નથી. ડોનાલ્ડ ટ્રમ્પે થોડા સમય પહેલાં ભારતીય અર્થતંત્રને મૃતપ્રાય ગણાવ્યું હતું. છજી.એસ.ટી.'ના આ ફેરફારથી હવે ગતિ આવશે, પછી જગત જોશે કે, ડેડ ઈકોનોમી કેવી હોય! છજી.એસ.ટી.' આમ પણ પહેલા દિવસથી ચર્ચામાં રહેલી વ્યવસ્થા છે. આજે સર્વત્ર તેની ચર્ચા છે, ત્યારે અનેક લોકો ૧ જુલાઈ, ૨૦૧૭ના એ દિવસ આમ તો મથરાતિને યાદ કરી રહ્યા છે, જ્યારે સંસદમાં જીએસટી કાયદો પસાર થયો હતો. તત્કાલીન નાણામંત્રી સ્વ. અરુણ જેટલીએ કહ્યું હતું કે, આમાં સુધારા આવશે. તેમણે એ વખતે ક્યારે-ક્યારે શું ફેરફાર થશે તેની રૂપરેખા પણ આપી હતી. કોરોનાને લીધે જે આર્થિક પડકાર ઊભા થયા તેથી તેની ગતિ અલબત્ત થોડી ધીમી પડી છે, પરંતુ જે પરિવર્તન થયાં છે તે અગાઉ આયોજિત હતા. જીએસટી કાઉન્સિલના આ નિર્ણયને કોઈ બંગાળ-બિહારની ચૂંટણી સાથે સંકળી રહ્યું છે. કોઈ તેને ટેરિફના પડકાર સામેનો બુલંદ જવાબ કહી રહ્યું છે, પરંતુ સોશિયલ મીડિયા ઉપર એક વર્ગ તો કહે છે, આ એક પણ બાબતને આ પરિવર્તન સાથે સંબંધ નથી. આ થવાનું હતું. જો કે, આ એક અભિપ્રાય છે, અંતિમ સત્ય નથી અને ન હોય તેમાં કશું ખોટું પણ નથી. કેન્દ્ર સરકારને તો જીએસટી માળખાંના આ પરિવર્તનથી ઊલટું પુકસાન છે. રાજ્યોની આવક વધશે. વિપક્ષો અનેક મુદ્દે અત્યારે નરેન્દ્ર મોદી અને સરકાર સામે મોરચા માંડીને બેઠા છે. આ જી.એસ.ટી. પરિવર્તન ફક્ત ટેરિફ, ટ્રમ્પને જ નહીં વિપક્ષોને પણ સફર જવાબ છે. અમેરિકાએ ભારત ઉપર જે ૫૦ ટકા ટેરિફનો અમલ શરૂ કર્યો છે તેને લીધે ભારતના વેપાર-ઉદ્યોગને મુશ્કેલી છે જ. ભારતે સ્વનિર્ભર બનવું જરૂરી છે. ધંધા-રોજગાર ટકાવવાનું અનિવાર્ય છે. આ સ્થિતિમાં સરકારે કદાચ ટેરિફને લીધે આ સુધારા કર્યા હોય તો પણ તેમાં ખોટું શું છે? કોઈ પણ સરકાર પોતાના નાગરિકોના ઉત્કર્ષ માટે જરૂરી પગલાં ભરે જ એટલે આ ટેરિફ સામેની ટક્કર હોય તો પણ તે આવકાર્ય છે. કોઈ પણ દેશ કે રાજ્યની કોઈ પણ પક્ષની સરકાર હોય તે જ્યારે પણ કોઈ નિર્ણય કરે, પગલું ભરે ત્યારે તેનો ઉદ્દેશ રાજકીય હોય કે ન હોય, તે સરકારને તેના રાજકીય ફાયદા કે ગેરફાયદા થાય જ. જીએસટીનાં માળખાંમાં થયેલા આ ફેરફારથી ભારતના સામાન્ય નાગરિકને ફાયદો થશે, અર્થતંત્રમાં વેગ આવશે.

# ડેઈલી માર્કેટ રિપોર્ટ: સોનાના વાયદામાં રૂ.૩૬૩ અને ચાંદીના વાયદામાં રૂ.૬૦૫ની વૃદ્ધિ: ફૂડ તેલના વાયદામાં રૂ.૨૬ની નરમાઈ

કોમોડિટી વાયદાઓમાં રૂ.૧૧૧૦૮.૫૮ કરોડ અને કોમોડિટી ઓપ્શન્સમાં રૂ.૪૬૧૭૩.૦૬ કરોડનું ટર્નઓવર: સોના ચાંદીના વાયદાઓમાં રૂ.૯૧૫૪.૪૦ કરોડનાં કામકાજ: બુલિયન ઈન્ડેક્સ બુલડેક્સ વાયદો ૨૪૯૬૩૩ પોઈન્ટના સ્તરે

નીચામાં રૂ.૧૦૬૪૩૧ના મથાળે અથડાઈ, રૂ.૧૦૬૪૨૪ના આગલા બંધ સામે રૂ.૪૪૧ વધી રૂ.૧૦૮૮૬ના ભાવે બોલાયો હતો. ચાંદીના વાયદાઓમાં ચાંદી ડિસેમ્બર વાયદો કિલોદોઢ રૂ.૧૨૩૫૦૦ના ભાવે ખૂલી, ઉપરમાં રૂ.૧૨૫૧૦૦ અને નીચામાં રૂ.૧૨૩૫૦૦ના સ્તરને સ્પર્શી, રૂ.૧૨૩૮૨૦ના આગલા બંધ સામે રૂ.૬૦૫ વધી રૂ.૧૨૪૫૨૫ના સ્તરે પહોંચ્યો હતો. કિલોદોઢ ચાંદી-મિની નવેમ્બર વાયદો રૂ.૬૪૪ વધી રૂ.૧૨૪૪૩૫ના સ્તરે પહોંચ્યો હતો. ચાંદી-માઈકો નવેમ્બર વાયદો રૂ.૬૩૩ વધી રૂ.૧૨૪૪૨૦ થયો હતો. બિનલોહ ધાતુઓમાં રૂ.૮૫૬.૩૨ કરોડનાં કામકાજ થયાં હતાં. કિલોદોઢ તાંબું સપ્ટેમ્બર વાયદો રૂ.૪.૦૫ વધી રૂ.૮૦૩.૮ના ભાવે બોલાયો હતો. જસત સપ્ટેમ્બર વાયદો રૂ.૧.૮ વધી રૂ.૨૭૫.૨ થયો હતો. એલ્યુમિનિયમ સપ્ટેમ્બર વાયદો રૂ.૧.૧ વધી રૂ.૨૪૪.૪૫ થયો હતો. સીસું સપ્ટેમ્બર વાયદો ૩૫ પૈસા વધી રૂ.૧૮૧.૭૫ના ભાવે ટ્રેડ થઈ રહ્યો હતો. એનર્જી સેગમેન્ટમાં રૂ.૧૦૨૩.૧૫ કરોડનાં કામકાજ થયાં હતાં. એમસીએક્સ ઈલેક્ટ્રિસિટી સપ્ટેમ્બર વાયદો એમડબલ્યુએચદોઢ રૂ.૩૭૮૨ના ભાવે ખૂલી, ઉપરમાં રૂ.૩૭૮૨ અને નીચામાં

રૂ.૩૬૫૫ના સ્તરને સ્પર્શી, રૂ.૮ વધી રૂ.૩૭૦૩ના સ્તરે પહોંચ્યો હતો. ફૂડ તેલ સપ્ટેમ્બર વાયદો બેરલદોઢ રૂ.૫૫૯૧ના ભાવે ખૂલી, ઉપરમાં રૂ.૫૬૧૩ અને નીચામાં રૂ.૫૫૭૬ના મથાળે અથડાઈ, રૂ.૫૬૧૧ના આગલા બંધ સામે રૂ.૨૬ ઘટી રૂ.૫૫૮૫ થયો હતો. ફૂડ તેલ-મિની સપ્ટેમ્બર વાયદો રૂ.૨૫ ઘટી રૂ.૫૫૮૭ થયો હતો. નેચરલ ગેસ સપ્ટેમ્બર વાયદો એમએમબીટીયુદોઢ કોઈ ફેરફાર વગર રૂ.૨૭૨.૪ થયો હતો. નેચરલ ગેસ-મિની સપ્ટેમ્બર વાયદો ૧૦ પૈસા વધી રૂ.૨૭૨.૫ના ભાવે ટ્રેડ થઈ રહ્યો હતો. કૃષિચીજોના વાયદાઓમાં ચાંદી તેલ સપ્ટેમ્બર વાયદો કિલોદોઢ રૂ.૮૯૭.૮ના ભાવે ખૂલી, રૂ.૧.૫.૫ ઘટી રૂ.૮૯૭.૭ થયો હતો. એલચી સપ્ટેમ્બર વાયદો કિલોદોઢ રૂ.૨૫૫૦ના ભાવે ખૂલી, રૂ.૧.૧ ઘટી રૂ.૨૫૫૦ના ભાવે ટ્રેડ થઈ રહ્યો હતો. ઓપન ઈન્ટરેસ્ટ સોનાના વાયદાઓમાં રૂ.૧૮૭૭ લોટ, સોનું મિનીના વાયદાઓમાં ૫૧૨૧૧ લોટ, ગોલ્ડ-ગિનીના વાયદાઓમાં ૧૭૯૫૬ લોટ, ગોલ્ડ-પેટલના વાયદાઓમાં ૧૮૩૩૬ લોટ અને ગોલ્ડ-ટેનના વાયદાઓમાં ૧૮૨૩૭ લોટના સ્તરે હતાં. ચાંદીના વાયદાઓમાં ૧૮૭૫૪ લોટ, ચાંદી-

રૂ.૨૫૨૩ થયો હતો. તાંબું સપ્ટેમ્બર રૂ.૮૧૦ની સ્ટ્રાઈક પ્રાઈસવાળો કોલ ઓપ્શન કિલોદોઢ રૂ.૧.૨૩ વધી રૂ.૭.૯૩ થયો હતો. જસત સપ્ટેમ્બર રૂ.૨૭૫ની સ્ટ્રાઈક પ્રાઈસવાળો કોલ ઓપ્શન કિલોદોઢ ૮૩ પૈસા વધી રૂ.૩.૮૯ થયો હતો. મિની કોલ ઓપ્શન્સમાં ફૂડ તેલ-મિની સપ્ટેમ્બર રૂ.૭૪૦૦ની સ્ટ્રાઈક પ્રાઈસવાળો કોલ ઓપ્શન બેરલદોઢ ૭૫ પૈસા ઘટી રૂ.૩.૨૫ના ભાવે બોલાયો હતો. નેચરલ ગેસ-મિની સપ્ટેમ્બર રૂ.૨૭૦ની સ્ટ્રાઈક પ્રાઈસવાળો કોલ ઓપ્શન એમએમબીટીયુદોઢ ૨૫ પૈસા વધી રૂ.૧૪.૫૫ થયો હતો. સોનું-મિની સપ્ટેમ્બર રૂ.૧૦૭૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદોઢ રૂ.૧૩૦ વધી રૂ.૧૪૩૧ના ભાવે બોલાયો હતો. ચાંદી-મિની સપ્ટેમ્બર રૂ.૧૨૫૦૦ની સ્ટ્રાઈક પ્રાઈસવાળો કોલ ઓપ્શન કિલોદોઢ રૂ.૧૮૯.૫ વધી રૂ.૨૪૫૦ના ભાવે બોલાયો હતો. પુટ ઓપ્શન્સની વાત કરીએ તો, ફૂડ તેલ સપ્ટેમ્બર રૂ.૫૬૦૦ની સ્ટ્રાઈક પ્રાઈસવાળો રૂ.૧૫૫.૪ના ભાવે બોલાયો હતો. જ્યારે નેચરલ ગેસ સપ્ટેમ્બર રૂ.૨૭૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદોઢ ૨૦ પૈસા ઘટી રૂ.૧૧.૮ના ભાવે બોલાયો હતો. સોનું-મિની સપ્ટેમ્બર રૂ.૧૦૬૦૦ની સ્ટ્રાઈક પ્રાઈસવાળો પુટ ઓપ્શન ૧૦ ગ્રામદોઢ રૂ.૧૮૮ ઘટી રૂ.૧૨૬૮.૫ના ભાવે બોલાયો હતો. ચાંદી-મિની સપ્ટેમ્બર રૂ.૧૨૪૦૦ની સ્ટ્રાઈક પ્રાઈસવાળો પુટ ઓપ્શન કિલોદોઢ રૂ.૩૭૫.૫ ઘટી રૂ.૨૫૨૫ થયો હતો.

# વિકસિત ગુજરાતમાં શિક્ષણ વ્યવસ્થા કથળી: ટોપ ૧૦૦ માં એકપણ સ્ટેટ યુનિવર્સિટી નહી



વરસે ગુજરાતની એકપણ કોલેજ દેશની ટોપ ૧૦૦ કોલેજોમાં સ્થાન મેળવી શકી નથી. છેલ્લે ૨૦૧૩ માં સેન્ટ ઝેવિયર્સ કોલેજને રેન્ક મળ્યો હતો. ગુજરાતની યુનિવર્સિટીઓ અને કોલેજોની સંખ્યા સતત વધી રહી છે પરંતુ તેમાંથી મોટાભાગની સંસ્થાઓ રાષ્ટ્રીય સ્તરે રેન્કિંગ મેળવી શકતી નથી. ગુજરાતમાં ૧૦૦ થી વધુ યુનિવર્સિટીઓ અને ડહજર થી વધુ

કોલેજો હોવા છતાં આ સ્થિતિ કેમ છે તેના પર વિચાર કરવો જરૂરી છે. કેટલાક સંભવિત કારણો આ પ્રમાણે છે. રેન્કિંગ માટે અરજીનો અભાવ, ઘણી યુનિવર્સિટીઓ અને કોલેજો હજુ એનઆઈઆરએફ રેન્કિંગ માટે અરજ જ કરતી નથી, આ પાછળનું કારણ જાગૃતિનો અભાવ અથવા નબળી ગુણવત્તા હોઈ શકે છે. રીસર્ચ અને ઈનોવેશનનો અભાવ, રીપોર્ટ મુજબ રીસર્ચ અને ઈનોવેશનની કેટેગરીમાં આઈટીઆઈ ગાંધીનગર સિવાય ગુજરાતની એકપણ યુનિવર્સિટી કે સંસ્થા સ્થાન પામી શકી નથી. શિક્ષણની ગુણવત્તા, રેન્કિંગમાં પાછળ રહેવું એ સ્પષ્ટપણે દર્શાવે છે કે શિક્ષણની ગુણવત્તા, માળખાગત સુવિધાઓ અને ફેકલ્ટીના સ્તરમાં સુધારાની જરૂર છે. આ પરીણામો ગુજરાતના શિક્ષણ ક્ષેત્ર માટે એક ચેતવણી સમાન છે. આ પડકારોને ઓળખીને રાજ્ય સરકાર, યુનિવર્સિટીઓ અને શિક્ષણ સંસ્થાઓએ ગુણવત્તા સુધારવા, સંશોધનને પ્રોત્સાહિત આપવા અને રાષ્ટ્રીય સ્તરે પ્રતિષ્ઠા વધારવા માટે સંયુક્ત પ્રયાસો કરવા પડશે. માત્ર સંખ્યા વધારવાને બદલે ગુણવત્તા પર ધ્યાને કેન્દ્રિત કરવું અત્યંત આવશ્યક છે. આ માટે નિતી નિર્મતાઓ અને શિક્ષણવિદોએ સાથે મળીને એક સિવાય ગુજરાતની એકપણ મજબુત માળખું બનાવવું પડશે.જેથી ગુજરાત ફરી એકવાર શિક્ષણના ક્ષેત્રમાં મોખરે આવી શકે, અગ્રે રેન્કિંગમાં પાછળ રહેવું એ સ્પષ્ટપણે દર્શાવે છે કે શિક્ષણની ગુણવત્તા, માળખાગત સુવિધાઓ અને ફેકલ્ટીના સ્તરમાં સુધારાની જરૂર છે. આ પરીણામો ગુજરાતના શિક્ષણ ક્ષેત્ર માટે એક ચેતવણી સમાન છે. આ પડકારોને ઓળખીને રાજ્ય સરકાર, યુનિવર્સિટીઓ અને શિક્ષણ સંસ્થાઓએ ગુણવત્તા સુધારવા, સંશોધનને પ્રોત્સાહિત આપવા અને રાષ્ટ્રીય સ્તરે પ્રતિષ્ઠા વધારવા માટે સંયુક્ત પ્રયાસો કરવા પડશે. માત્ર સંખ્યા વધારવાને બદલે ગુણવત્તા પર ધ્યાને કેન્દ્રિત કરવું અત્યંત આવશ્યક છે. આ માટે નિતી નિર્મતાઓ અને શિક્ષણવિદોએ સાથે મળીને એક સિવાય ગુજરાતની એકપણ મજબુત માળખું બનાવવું પડશે.જેથી ગુજરાત ફરી એકવાર શિક્ષણના ક્ષેત્રમાં મોખરે આવી શકે, અગ્રે રેન્કિંગમાં પાછળ રહેવું એ સ્પષ્ટપણે દર્શાવે છે કે શિક્ષણની ગુણવત્તા, માળખાગત સુવિધાઓ અને ફેકલ્ટીના સ્તરમાં સુધારાની જરૂર છે.

# ડૉ.સર્વપલ્લી રાધાકૃષ્ણનની ૧૩૭મી જન્મજયંતિ નિમિત્તે વિધાનસભા ખાતે પુષ્પાંજલિ અર્પણ કરતા શિક્ષણ મંત્રી ડૉ. કુબેરભાઈ ડિંડોર

દેશના બીજા રાષ્ટ્રપતિ, મહાન તત્ત્વચિંતક અને શિક્ષક ડૉ. સર્વપલ્લી રાધાકૃષ્ણનની ૧૩૭મી જન્મજયંતિ નિમિત્તે શિક્ષણ મંત્રી ડૉ. કુબેરભાઈ ડિંડોરે આજે વિધાનસભા પોઝિયમ ખાતે તેમના તૈલચિત્રને પુષ્પાંજલિ અર્પણ કરી હતી.

મંત્રીશ્રીએ જણાવ્યું હતું કે, ડૉ. રાધાકૃષ્ણન માત્ર તત્ત્વચિંતક અને વિચારક જ નહોતા, પરંતુ શિક્ષણક્ષેત્રના મહાન દીપસ્તંભ પણ હતા. રાષ્ટ્રપતિ તરીકે તેમણે ૨૧ વર્ષે રાજ્યના ૨૧ જિલ્લાઓના ૫૦ તાલુકાઓમાં તેમજ ૭ આદિજાતિ જિલ્લા ૧૪ તાલુકાઓમાં મળીને તાલુકા સ્તરે કુલ ૬૪ સરકારી પુસ્તકાલયો શરૂ કરવાનો ઐતિહાસિક નિર્ણય લેવામાં આવ્યો હતો. આ ૬૪માંથી ૫૩ સરકારી પુસ્તકાલયો કાર્યરત થઈ ચૂક્યા છે, અને ૧૧નું કામ પ્રગતિમાં છે. આજે સમગ્ર ગુજરાતમાં કુલ ૧૮૭ સરકારી પુસ્તકાલયો કાર્યરત છે, અને આ વર્ષે તાલુકા સ્તરે નવા ૭૧ સરકારી પુસ્તકાલયોના નિર્માણને રાજ્ય સરકારે મંજૂરી આપી દીધી છે. એ પછી

ઉંમરે અનુસ્નાતકની પદવી પ્રાપ્ત કરી હતી. વર્ષ ૧૯૦૮માં દર્શનશાસ્ત્રના અધ્યાપક તરીકે તેમણે કારકિર્દીની શરૂઆત કરી અને સાથે અનેક સામયિકોમાં લેખ લખી ભારતીય દર્શનનો પ્રચાર કર્યો. તેમનું પ્રથમ પુસ્તક 'ધ ફિલોસોફી ઓફ રિવિન્ડનાથ ટાગોર' તરીકે પ્રકાશિત થયું હતું. વર્ષ ૧૯૨૬માં હાર્વર્ડ યુનિવર્સિટીમાં યોજાયેલી ઈન્ટરનેશનલ કોંગ્રેસ ઓફ ફિલોસોફીમાં તેમણે કોલકાતા યુનિવર્સિટીના પ્રતિનિધિ તરીકે

ભાગ લીધો હતો. સ્વતંત્ર ભારત પછી તેઓ યુનેસ્કોમાં દેશના પ્રતિનિધિ રહ્યા હતા . બનારસ હિન્દુ યુનિવર્સિટીના કુલપતિ તરીકે પણ તેમણે શિક્ષણક્ષેત્રે મહત્વપૂર્ણ યોગદાન આપ્યું છે. તેઓ ઓક્સફર્ડ યુનિવર્સિટીમાં છ વર્ષ સુધી વિઝિટિંગ પ્રોફેસર તરીકે ભારતીય વિચારધારાનો પ્રચાર કર્યો હતો. તેમના અસાધારણ યોગદાન બદલ તેમને 'ભારત રત્ન', 'ટેમ્પલટન' એવોર્ડ સહિત અનેક પુરસ્કારો પણ પ્રાપ્ત થયા હતા.

# ૬ સપ્ટેમ્બર: રાષ્ટ્રીય પુસ્તક વાંચો દિવસ

# ગુજરાતના નાગરિકોને વાંચન માટે પ્રેરિત કરવા રાજ્યભરમાં ૧૮૭ સરકારી પુસ્તકાલયો કાર્યરત, નવા ૭૧ સરકારી પુસ્તકાલયોના નિર્માણને મંજૂરી

ગુજરાતના નાગરિકો નિયમિત વાંચન માટે પ્રેરાય તેવા ઉદ્દેશથી ગુજરાતના તત્કાલીન મુખ્યમંત્રી શ્રી ભારતના પ્રવર્તમાન વડાપ્રધાન શ્રી નરેન્દ્ર મોદીએ વર્ષ ૨૦૧૦માં 'વાંચો ગુજરાત' અભિયાન ચલાવ્યું હતું. તેમણે પોતાના કાર્યકાળ દરમિયાન ગુજરાતના તમામ પુસ્તકાલયોને ગ્રંથથી સમૃદ્ધ બનાવવાનું આયોજન કર્યું હતું. પુસ્તક વાંચનના મહત્વને ધ્યાનમાં રાખીને મુખ્યમંત્રીશ્રી ભૂપેન્દ્ર પટેલના નેતૃત્વમાં ગુજરાત સરકાર રાજ્યભરમાં સરકારી પુસ્તકાલયોની સંખ્યા વધારવા પર ધ્યાન કેન્દ્રિત કરી

રાજ્યના તમામ તાલુકાઓમાં સરકારી પુસ્તકાલયો કાર્યરત થઈ જશે. ઉલ્લેખનીય છે કે, દર વર્ષે ૬ સપ્ટેમ્બરને દિવસ 'નેશનલ રીડ અન્ડ ઇન્ફ' એટલે કે 'રાષ્ટ્રીય પુસ્તક વાંચો દિવસ' તરીકે ઊજવવામાં આવે છે. આ દિવસની ઊજવણી દરેક વ્યક્તિને પુસ્તક વાંચનનો આનંદ માણવા માટે તેમના દિવસમાંથી સમય કાઢવા માટે પ્રેરિત કરે છે. આ દિવસને ઊજવવાનો ઉદ્દેશ દરેક લોકો વાંચનની પ્રવૃત્તિમાં રસ લેતા થાય તે માટે તેમને પ્રોત્સાહિત કરવાનો છે, જેથી તેઓ વાંચન પ્રવૃત્તિને કેળવી શકે અને વાંચનનો આનંદ લઈ શકે.

રાજ્યમાં ૩૩ જિલ્લા પુસ્તકાલયો અને ૧૫૦ તાલુકા પુસ્તકાલયો રાજ્યમાં કુલ ૧૮૭ સરકારી પુસ્તકાલયો કાર્યરત છે, જેમાં ૩૩ જિલ્લા પુસ્તકાલયો અને ૧૫૦ તાલુકા પુસ્તકાલયો સહિત મધ્યસ્ત પુસ્તકાલયો, ફરતા પુસ્તકાલયો, રાજ્ય કેન્દ્રીય અનામત ગ્રંથ ભંડાર, સ્ટેટ આર્ટ લાયબ્રેરી અને મહિલા ગ્રંથાલયોનો પણ સમાવેશ થાય છે. મધ્યસ્ત પુસ્તકાલયો ખાતે પ્રતિદિન ૫૦૦થી વધુ વાચકો જ્યારે જિલ્લા પુસ્તકાલયો ખાતે પ્રતિદિન ૧૫૦થી વધુ વાચકો

રાજ્યભરમાં સ્થિત સરકારી પુસ્તકાલયો નાગરિકોને વાંચન માટે પ્રેરિત કરે છે. રાજ્યના મધ્યસ્થ પુસ્તકાલયો ખાતે પ્રતિદિન ૫૦૦થી વધુ નાગરિકો વાંચનનો લાભ લઈ રહ્યા છે, જ્યારે જિલ્લા પુસ્તકાલયો ખાતે પ્રતિદિન ૧૫૦થી વધુ વાંચકો વાંચનનો લાભ લઈ રહ્યા છે. રાજ્યના જે જિલ્લા પુસ્તકાલયો ખાતે વાંચનની સુવિધા ઉપલબ્ધ છે, ત્યાં પ્રતિદિન ૨૫૦થી વધુ વાચકો વાંચનનો લાભ લઈ રહ્યા છે, અને તાલુકા પુસ્તકાલયો ખાતે પણ ૧૦૦થી વધુ વાચકો પ્રતિદિન વાંચનનો લાભ મેળવી રહ્યા છે.

રાજ્યકક્ષાનો શ્રેષ્ઠ શિક્ષક પારિતોષિક સમારોહ-૨૦૨૫ સંપન્ન

# મુખ્યમંત્રી શ્રી ભૂપેન્દ્ર પટેલના હસ્તે રાજ્યના ૩૦ શિક્ષકોને 'શ્રેષ્ઠ શિક્ષક પારિતોષિક' અર્પણ: પાંચ પ્રતિભાશાળી વિદ્યાર્થીઓને પ્રમાણપત્રો એનાયત

મુખ્યમંત્રી શ્રી ભૂપેન્દ્ર પટેલે અમદાવાદ ખાતે શિક્ષણ વિભાગ દ્વારા આયોજિત રાજ્યકક્ષાના શિક્ષક પારિતોષિક સમારોહમાં શિક્ષકોને સંબોધન કરતાં વિદ્યાર્થીઓમાં બાળપણથી જ સ્વદેશીના સંસ્કારોનું સિંચન કરીને આત્મનિર્ભર ભારતના વડાપ્રધાનશ્રીના સ્વપ્નને સાકાર કરવા માટે વિદ્યાર્થીઓના ખરા પથદર્શક બનવા અનુરોધ કર્યો હતો. તેમણે કહ્યું કે આજનું ભારત આવતીકાલનો નાગરિક છે. ત્યારે તેમનામાં આજથી જ સ્વદેશી અને રાષ્ટ્ર પ્રથમનો ભાવ કેળવાય તે જવાબદારી શિક્ષકોએ નિભાવવાની છે.

આ કાર્યક્રમમાં શિક્ષણમંત્રીશ્રી ડૉ. કુબેરભાઈ ડીડોરની ઉપસ્થિતિમાં મુખ્યમંત્રીશ્રીના હસ્તે રાજ્યના ૩૦ શિક્ષકોનું 'શ્રેષ્ઠ શિક્ષક પારિતોષિક'થી સન્માન કરાયું હતું અને પાંચ પ્રતિભાશાળી વિદ્યાર્થીઓને પણ પ્રતીકરૂપે પ્રમાણપત્રો એનાયત કરવામાં આવ્યાં હતાં.

મુખ્યમંત્રીશ્રી ભૂપેન્દ્ર પટેલે વડાપ્રધાનશ્રીની વાત ઇહરાવતાં કહ્યું કે માતા-પિતા પછી શિક્ષકો જ

બાળમાનસ પર ઊંડો પ્રભાવ પાડે છે. શિક્ષક અને વિદ્યાર્થી વચ્ચે લોહીનો નહીં પણ વાત્સલ્યનો સંબંધ છે. માતા-પિતા પછી શિક્ષક જ બાળમાનસ પર સૌથી વધુ અસર કરે છે. ત્યારે ભાવિ પેઢીનું ઘડતર કરી, વિકસિત ગુજરાત દ્વારા વિકસિત ભારતના નિર્માણમાં યોગદાન આપવા સૌ શિક્ષકોને અપીલ કરી હતી.

શ્રી પટેલે કહ્યું કે આપણા જીવનમાં કોઈ પણ કામને નાનું ન સમજીએ, પરંતુ જે કાર્ય કરવાનું સૌભાગ્ય આપણને મળ્યું હોય, એ સારી રીતે નિભાવીએ તે જ સાચું શિક્ષણકાર્ય છે. તેમણે આજીવન શિક્ષક ડૉ.સર્વપલ્લી રાધાકૃષ્ણનની ૧૩મી જન્મજયંતી પ્રસંગે પારિતોષિક મેળવનારા સૌ શિક્ષકો અને વિદ્યાર્થીઓને અભિનંદન પાઠવી, આજના દિવસે શ્રેષ્ઠ શિક્ષક સન્માન એ 'રાઈટ જોબ એટ રાઈટ ટાઈમ' ગણાવી કહ્યું કે કોઈ પણ સમાજનો મજબૂત પાયો શિક્ષણ જ છે. મુખ્યમંત્રીશ્રીએ કહ્યું કે વડાપ્રધાન નરેન્દ્રભાઈ મોદીએ ભાર વિનાના ભણતરને પ્રોત્સાહન આપી, માતા-પિતાના આર્થિક ભારને પણ હળવો

## વિદ્યાર્થીઓમાં સ્વદેશી અને રાષ્ટ્ર પ્રથમનો ભાવ કેળવી, વડાપ્રધાનશ્રીના આત્મનિર્ભર ભારતના વિઝનને શિક્ષક સમુદાય સાકાર કરે :મુખ્યમંત્રીશ્રી ભૂપેન્દ્ર પટેલ

કર્યો છે. તેમણે GST ના સુધાર માટે વડાપ્રધાનશ્રી અને કેન્દ્રીય નાણામંત્રીશ્રીનો આભાર વ્યક્ત કરતા કહ્યું કે હજી બે દિવસ પહેલાં જ દેશમાં Next Gen GSTના સુધારાનું ઐતિહાસિક કદમ ભરવામાં આવ્યું છે. આ ઐતિહાસિક સુધારામાં પણ તેમણે શિક્ષણ ક્ષેત્રનું ખાસ ધ્યાન રાખ્યું છે. જેનાથી શૈક્ષણિક યોજવસ્તુઓના ભાવ પણ ઘટશે.

મુખ્યમંત્રીશ્રીએ આચાર્ય યાણક્યના સૂત્રને યાદ કરી શિક્ષકની મહત્તા વિશે કહ્યું કે ગુરુ ભગવાનનાં પણ દર્શન કરાવી શકે છે. પ્રાચીનકાળથી ભારતમાં જ્ઞાનનાં પાઠવી, આજના દિવસે શ્રેષ્ઠ શિક્ષક સન્માન એ 'રાઈટ જોબ એટ રાઈટ ટાઈમ' ગણાવી કહ્યું કે કોઈ પણ સમાજનો મજબૂત પાયો શિક્ષણ જ છે. મુખ્યમંત્રીશ્રીએ કહ્યું કે વડાપ્રધાન નરેન્દ્રભાઈ મોદીએ ભાર વિનાના ભણતરને પ્રોત્સાહન આપી, માતા-પિતાના આર્થિક ભારને પણ હળવો

શિક્ષણનીતિ, દીકરીઓ માટે 'નમો લક્ષ્મી' અને 'નમો સરસ્વતી' જેવી યોજનાઓ સહિત કેન્દ્ર અને રાજ્ય સરકારની વિવિધ યોજનાઓની વાત કરી તેનો લાભ લેવા તેમજ વિકસિત ભારત @૨૦૪૭ના વડાપ્રધાનશ્રીના સ્વપ્નમાં સૌને સાથે મળી જોડાઈ જવા અનુરોધ કર્યો હતો.

આ પ્રસંગે શિક્ષણ મંત્રી શ્રી કુબેરભાઈ ડિંડોરે ભગવાન શ્રી કૃષ્ણ, આચાર્ય યાણક્ય, વિનોબા ભાવે તથા કાકાસાહેબ કાલેલકરના ઉદાહરણ આપીને જણાવ્યું કે ભારતીય સંસ્કૃતિના વિકાસમાં ગુરુઓનું પ્રદાન મહત્વનું રહ્યું છે. વિદ્યાર્થીકેન્દ્રી, સમાજકેન્દ્રી લક્ષ્ય રાખીને અઢાક પરિશ્રમ દ્વારા વિદ્યાર્થીઓમાં ચારિત્ર્ય ઘડતરનું કાર્ય કરનારા શિક્ષકોને તેમણે બિરદાવ્યા હતા. વધુમાં, વિદ્યાર્થીઓના સર્વાંગી વિકાસ દ્વારા સમગ્ર રાજ્યની પણ સારી છબિ ઉપસાવવા માટે તેમણે શિક્ષકોને અભિનંદન પાઠવ્યા હતા.

આ તકે મંત્રીશ્રીએ શિક્ષણજગતના નોબેલ પારિતોષિક સમાન ગ્લોબલ ટીચર પ્રાઈઝ મેળવનારા મહારાષ્ટ્રના પરિતેવાડી ગામના શિક્ષક રણજીતસિંહ દિસાલેનું અનુકરણીય ઉદાહરણ પણ આપ્યું હતું.

શિક્ષણનાં માધ્યમોમાં આવેલાં પરિવર્તન વિશે વાત કરતાં શ્રી ડિંડોરે કહ્યું કે આજે આધુનિક ટેકનોલોજી અને AI કે રોબોટનો ઉપયોગ કરીને શાળામાં શિક્ષણ આપવામાં આવી રહ્યું છે, પરંતુ વિદ્યાર્થીઓમાં સંસ્કારોનું સિંચન તો શિક્ષકો જ કરી શકે છે. એ દૃષ્ટિએ શિક્ષકની ભૂમિકા કાયમી અને જિવંત છે તેમ તેમણે ઉમેર્યું હતું.

ઉલ્લેખનીય છે કે આજે રાજ્યસ્તરે પારિતોષિક મેળવનારા ૩૦ શિક્ષકો તેમજ પાંચ પ્રતિભાશાળી વિદ્યાર્થીઓને મુખ્યમંત્રીશ્રીના હસ્તે સન્માનિત કરવામાં આવ્યા હતા. આ જ પ્રકારે, જિલ્લા કક્ષાએ ૯૪ અને



તાલુકા કક્ષાએ ૧૫૩ શિક્ષકોને પણ સ્થાનિક સ્તરે સન્માનિત થવા બદલ રાજ્ય સરકાર તરફથી શિક્ષણમંત્રીશ્રીએ અભિનંદન સહ શુભેચ્છાઓ પાઠવી હતી. આ તકે શિક્ષણ વિભાગ દ્વારા તૈયાર કરાયેલ 'અમારા શિક્ષક

અમારા માર્ગદર્શક' શોર્ટ ફિલ્મનું નિદર્શન પણ કરવામાં આવ્યું હતું. આ પ્રસંગે અમદાવાદ મહાનગરપાલિકાનાં મેયર શ્રીમતી પ્રતિભાબેન જેન, ધારાસભ્યશ્રી બાબુભાઈ પટેલ, શ્રી હર્ષદભાઈ પટેલ, શ્રી કૌશિક જેન, શ્રી દિનેશ

કુશવાહ, સ્ટે. કમિટી ચેરમેન શ્રી દેવાંગભાઈ દાણી, શિક્ષણ વિભાગના અગ્રસચિવશ્રી મુકેશ કુમાર, શિક્ષણ નિયામકશ્રી એમ.આઈ. જોષી સહિત શિક્ષણ વિભાગના અધિકારીઓ-પદાધિકારીઓ તથા બહોળી સંખ્યામાં શિક્ષકો ઉપસ્થિત રહ્યા હતા.

## ૨૦,૦૦૦ ચોરસ મીટરની સુવિધા વાર્ષિક ૨૦૦,૦૦૦ મેટ્રિક ટન સુધીના કાર્ગોનું સંચાલન કરી શકશે SVPI એરપોર્ટ પર અત્યાધુનિક ઇન્ટિગ્રેટેડ કાર્ગો ટર્મિનલનો પ્રારંભ (ICT): ગુજરાતના નિકાસ લોજિસ્ટિક્સને વેગ આપશે

ડિજિટલ પ્રક્રિયાઓ, સલામતી અને પારદર્શિતા સાથે વિશ્વ કક્ષાનું ઇન્ફ્રાસ્ટ્રક્ચર એર કાર્ગો શિપમેન્ટના અવરોધો દૂર કરશે

અમદાવાદ સ્થિત સરદાર વલ્લભભાઈ પટેલ ઇન્ટરનેશનલ (SVPI) એરપોર્ટ ગુજરાતના નિકાસ લોજિસ્ટિક્સને વેગવંતો બનાવવા કાર્ગો સંચાલનની નવી સુવિધાઓ વિકસાવી છે. ૨૦,૦૦૦ ચોરસ મીટરથી વધુ વિસ્તાર અને વાર્ષિક ૨૦૦,૦૦૦ મેટ્રિક ટન સુધીના કાર્ગોને હેન્ડલ કરવાની ક્ષમતા ધરાવતું નવું અત્યાધુનિક ઇન્ટિગ્રેટેડ કાર્ગો ટર્મિનલ (ICT) સ્કેલ અને કાર્યક્ષમતામાં નોંધપાત્ર વધારો કરશે છે. તેનાથી હાલના સેટ-અપની ક્ષમતામા વૃદ્ધિ થઈ ૫૦,૦૦૦ મેટ્રિક ટન/વર્ષ થશે.

અત્યાધુનિક પ્લેટફોર્મ ICT ડિજિટલ પ્રક્રિયાઓ સાથે વિશ્વ-સ્તરીય માળખાને એકીકૃત કરે છે. ICTનો ઉદ્દેશ્ય કાર્યક્ષમતા



વધારવાનો અને કાર્ગોની અવરજવરમાં વિશ્વસનીયતા સુધારવાનો છે, જેનાથી SVPIA પર ઝડપી અને વધુ વિશ્વસનીય કાર્ગો પ્રોસેસિંગ થશે. ગુજરાત, રાજસ્થાન અને મધ્યપ્રદેશમાં તેના વ્યાપક કેયમેન્ટ વિસ્તારોને પૂર્ણ કરવામાં આવશે. આ સુવિધા વ્યાપક CCTV, નિયંત્રિત એક્સેસ અને મજબૂત સ્કીનીંગ ટેકનોલોજીના ધોરણોને જાળવી રાખે છે. ટ્રક ગેટ પર ઓટોમેટેડ નંબર પ્લેટ



રેકગ્નિશન (ANPR), હેન્ડલેડ ટર્મિનલ (HHT) કામગીરી અને ભારકોડ ટ્રેકિંગ જેવી નવીનતાઓ માટે રીઅલ-ટાઈમ દર્શ્યતા સુનિશ્ચિત કરે છે. તેનાથી સપ્લાય ચેઈન ટેકનોલોજીમાં એક નવા ધોરણો સ્થાપિત થાય છે. ઉત્પાદન અખંડિતતા જાળવવા સમર્પિત કોલ્ડ-ચેઈન ઝોન બનાવવામાં આવ્યો છે, જ્યારે ઉચ્ચ ડોક ક્રાઉન્ડસ, બોલ ટ્રાન્સફર ડેકિંગ અને ઓટોમેટેડ સાધનો જેવી અદ્યતન

સુવિધાઓ પીક પીરિયડ્સ દરમિયાન કાર્યક્ષમતામાં વધારો કરશે. ગુજરાતના ગતિશીલ ઔદ્યોગિક માળખાને ધ્યાને રાખતા ICT કાર્ગોના વ્યાપક સ્પેક્ટ્રમનું સંચાલન કરે છે, જેમાં ઈ-કોમર્સ, ઓટોમોટિવ ભાગો, ફાર્માસ્યુટિકલ્સ, કિંમતી વસ્તુઓ અને પેરીશબલ વસ્તુઓનો સમાવેશ થાય છે. આંતરરાષ્ટ્રીય સ્તરે, ટોચની નિકાસમાં એન્જિનિયરિંગ માલ, વસ્ત્રો, ફાર્માસ્યુટિકલ્સ અને રસાયણોનો

સમાવેશ થાય છે. આ ટર્મિનલ રાજ્યના વિકાસમાં વૃદ્ધિ માટે ઉભરતા ક્ષેત્રો અને ઉચ્ચ-મૂલ્યના કાર્ગોનું સંચાલન કરવા તૈયાર છે. જેમાં તાપમાન-નિયંત્રિત શિપમેન્ટ, ઇલેક્ટ્રોનિક ઘટકો, મોટા કદના સાધનો, ઝડપી ઈ-કોમર્સ કન્સાઈનમેન્ટ્સ વગેરેનો સમાવેશ થાય છે. SVPIA વિશ્વસનીય, ઝડપી અને ખર્ચ કાર્યક્ષમતા વધારવા માળખાગત સુવિધાઓ, ડિજિટલ સિસ્ટમ્સ અને મલ્ટિમોડલ કનેક્ટિવિટીમાં રોકાણ કરવાનું ચાલુ રાખશે. તેનાથી ગુજરાતના ઉદ્યોગોને નોંધપાત્ર પ્રોત્સાહન મળશે. SVPI એરપોર્ટ, અમદાવાદ સહિત પશ્ચિમ ક્ષેત્ર માટે આધુનિક, કાર્યક્ષમ અને સ્થિતિસ્થાપક લોજિસ્ટિક્સ ઇકોસિસ્ટમ સ્થાપિત કરવા સમર્પિત છે.

## રાજકોટ શહેરના સરધારમાં સગા ભાઈ અને ભાભીએ ભેગા મળી બહેનને ઢોર માર મારી પરાણે ફીનાઈલ પીવડાવ્યું

પ્રતિનિધિ, ગાંધીનગર રાજકોટ શહેરના કાલાવડ રોડ પર રહેતી મહિલાની પુત્રીને સગો ભત્રીજો ભગાડી ગયો હતો. જે બાબતે વિવાદ થતા મહિલાના પુત્રએ ધમકી આપ્યાની ફરીયાદ કરી હતી. આખી મહિલા સરધારમાં રહેતા તેના ભાઈના ઘરે જઈ મારા પુત્ર વિરૂદ્ધ ફરીયાદ કેમ કરી તેવું કહેતા સગા ભાઈ, ભાભી, ભત્રીજા અને ભત્રીજી સહિતનાઓએ ભેગા મળી માર મારી ફીનાઈલ પીવડાવી દેતા મહિલાને સારવાર માટે સીવીલ હોસ્પિટલમાં ખસેડવામાં આવી હતી. કાલાવડ રોડ પર ઈસ્કોન મંદિર પાસે આદિત્ય બિલ્ડીંગમાં રહેતા



અંબાબેન વજુભાઈ દાફડા (ઉ.વ. ૪૨) નામની મહિલા આજે શુક્રવારે સવારે સરધાર ગામે તેના ભાઈ



મુળજીભાઈના ઘરે હતા, આ સમયે ભાઈ મુળજીભાઈ હમીરભાઈ મકવાણા, ભાભી જમનાબેન, ભત્રીજો

વિપુલ, અભય, ભત્રીજી અંજલી સહિતનાઓએ ભેગા મળી અંબાબેનને ઢીકા પાટુનો માર મારી ફીનાઈલ પીવડાવી દેતા તેમને સારવાર માટે સીવીલ હોસ્પિટલમાં ખસેડવામાં આવ્યા હતા. આ અંગે સીવીલ ચોકીના સ્ટાફે પ્રાથમિક નોંધ કરી આજી કેમ પોલીસને જાણ કરી હતી. પ્રાથમિક તપાસમાં અંબાબેનને સંતાનમાં ૧ પુત્ર અને ૩ પુત્રી છે. તેમના પતિ એસટી માં કંડક્ટર તરીકે નોકરી કરે છે, તેમના ભાઈ મુળજીભાઈનો પુત્ર આશિષ પરણિત હોવા છતાં અંબાબેનની પુત્રી નેહલ ને ગઈ તા. ૧/૩/૮ ના રોજ ભગાડી ગયો હતો

અને બંનેએ ભેગા મળી કોર્ટમાં મૈત્રી કરાર કરી લીધા હતા. આ અંગે અંબાબેનને ગઈ તા. ૧/૪/૮ ના રોજ યુનિવર્સિટી પોલીસ મથકે ફરીયાદ નોંધાવી હતી. ત્યારબાદ સમાધાનમાં બોલાચાલી થતા ફરીયાદીના પુત્રએ ધમકી આપી હતી. આથી તેના પુત્ર ઉપર ધમકી આપ્યાની ફરીયાદ કરી હોવાથી અંબાબેન તેના ભાઈના ઘરે જઈ મારા પુત્ર વિરૂદ્ધ કેમ ફરીયાદ કરી તેવું કહેતા સગો ભાઈ સહિતના પરીવારજનોએ માર મારી ફીનાઈલ પીવડાવી દીધું હોવાનું પોલીસ મથકે જણાવ્યું હતું. આ અંગે આજી કેમ પોલીસે વધુ તપાસ હાથ ધરી છે.

## ગાંધીનગરમાં વિધાનસભાના ત્રિદિવસીય સત્રને લઈ ૮૦૦ થી વધુ પોલીસ જવાનો તૈનાત કરાશે

પ્રતિનિધિ, ગાંધીનગર ગુજરાત વિધાનસભાના ત્રિદિવસીય ચોમાસા સત્રનો તા. ૮ મી સપ્ટેમ્બર સોમવાર થી પ્રારંભ થવાનો છે, વિધાનસભાના સત્ર દરમિયાન ૮૦૦ થી વધુ પોલીસ જવાનો નો સધન બંદોબસ્ત ગોઠવવામાં આવશે. ગુજરાત વિધાનસભાનું ત્રિદિવસીય સત્ર આવતી કાલે સોમવાર, મંગળવાર અને બુધવારના રોજ યોજાશે. એક તરફ સરકાર થી નારાજ ચાલતા સંગઠનો દ્વારા આંદોલન કરવામાં આવી રહ્યું છે. ત્યારે રાજ્ય દરમિયાન કોઈ અનિચ્છનિય બનાવ ન બને તે માટે વિધાનસભા સંકુલને લોખંડી સુરક્ષા પુરી

વિધાનસભા સંકુલ ફરતે લોખંડી પોલીસ બંદોબસ્ત ગોઠવાશે : કોંગ્રેસ વિધાનસભા સંકુલનો ઘેરાવ ન કરે તે માટે તમામ માર્ગો સીલ કરી દેવામાં આવશે



પાડવામાં આવશે. રાજ્ય દરમિયાન શહેરમાં અને સંકુલમાં ૮૦૦ થી વધુ પોલીસ અધિકારી અને કર્મચારીઓ ફરજ બજાવશે. સોમવાર થી મળનારા સત્ર દરમિયાન ગાંધીનગર પોલીસ દ્વારા વિધાનસભા સંકુલ અને ગાંધીનગર શહેર એમ બે ઝોનમાં બંદોબસ્ત

ગોઠવવામાં આવ્યો છે. રાજ્યની વિધાનસભામાં રાજ્ય દરમિયાન શહેરમાં અને સંકુલમાં ૮૦૦ થી વધુ પોલીસ અધિકારી અને કર્મચારીઓ ફરજ બજાવશે. સોમવાર થી મળનારા સત્ર દરમિયાન ગાંધીનગર પોલીસ દ્વારા વિધાનસભા સંકુલ અને ગાંધીનગર શહેર એમ બે ઝોનમાં બંદોબસ્ત

વિધાનસભા તરફના સર્કલો ઉપરો પછા એસઆરપી જવાનો ગોઠવાશે.

પોલીસ સુત્રોના કહેવા પ્રમાણે વિધાનસભાના સત્ર દરમિયાન ગાંધીનગર શહેરમાં ૨ એસપી, ૬ ડીવાયએસપી, ૩૦ પોલીસ ઈન્સ્પેક્ટર, ૬૦ પોલીસ સબ ઈન્સ્પેક્ટર તેમજ ૫૦૦ થી વધુ પોલીસ જવાનોની સાથે એસઆરપી ગોઠવવામાં આવી છે. એટલું જ નહીં કોઈપણ બનાવ સમયે તાત્કાલીક પહોંચી વળવા કવીક રીસપોન્સ ટીમ પણ ગોઠવવામાં આવી છે. વિધાનસભા સંકુલ ફરતે બોમ્બ ડીસ્પોઝલ સ્કવોડ દ્વારા ચેકીંગ કરવામાં આવશે.

અમદાવાદ મંડળના ટિકિટ ચેકિંગ સ્ટાફનું સરાહનીય કાર્ય:

## ટ્રેનમાં રહી ગયેલી લેપટોપવાળી બેગ મુસાફરને સુરક્ષિત પરત આપી

પશ્ચિમ રેલ્વે પર અમદાવાદ મંડળના સમર્પિત કર્મચારીઓ તેમના માનનીય ગ્રાહકોને સુખદ અને સુરક્ષિત મુસાફરીનો અનુભવ પ્રદાન કરવા માટે હંમેશા આગળ રહે છે? આ જ ક્રમમાં અમદાવાદ મંડળમાં કાર્યરત શ્રી શક્તિલ અહમદ, ઉપ મુખ્ય ટિકિટ નિરીક્ષકે ઈમાનદારીનું ઉદાહરણ આપીને એક મુસાફર દ્વારા ટ્રેનમાં ભૂલથી મૂકાયેલ કિંમતી બેગ, જેમાં એક લેપટોપ તથા અન્ય કિંમતી વસ્તુઓ હતી, જેની અંદાજિત કિંમત લગભગ રૂ.૨ લાખ હતી, તે શોધીને સલામત રીતે મુસાફરને પરત આપી. ગાડી સંખ્યા ૦૯૨૦૮ માં, કોચ નંબર A/1, બર્થ નંબર ૩૦ પર મુસાફરી કરતા મુસાફર શ્રી સંદીપ પંડ્યા, જે અમદાવાદથી



બોરીવલી જઈ રહ્યા હતા, પોતાની કાળી બેગ ટ્રેનમાં ભૂલી ગયા હતા. આ બેગ ફરજ પર કાર્યરત ઉપ મુખ્ય ટિકિટ નિરીક્ષક (Dy CTI) શ્રી શક્તિલ અહમદને તપાસ દરમિયાન મળી હતી. તેમણે તાત્કાલિક કાર્યવાહી કરીને

બેગ સુરક્ષિત રીતે મુસાફરને પરત આપી. આ સરાહનીય કાર્ય બદલ મુસાફરે જણાવ્યું કે, "હું શ્રી શક્તિલ અહમદ, Dy CTIનો દિલથી આભાર માનવા ઈચ્છું છું. તેમણે મારી હાલની ટ્રેન મુસાફરી દરમિયાન મારું લેપટોપ બેગ પરત આપવામાં જે મદદ કરી, તે ખરેખર સરાહનીય છે. તેમના ઝડપી પ્રયત્નો માત્ર મારો કિંમતી સમય જ બચાવ્યો નથી, પરંતુ મને એક મોટી અસુવિધા અને ખર્ચથી પણ બચાવ્યો છે." "હું તેમના મુસાફરો પ્રત્યેની જવાબદારીની ભાવના અને સમર્પણની સાચી પ્રશંસા કરું છું. તેમની સહાયતાથી ખરેખર મને ખૂબ મોટી મદદ કરી છે અને હું તેમના આ સહયોગ માટે હૃદયપૂર્વક આભારી છું."

## આખજમાં પેટ્રોલ છાંટી જમાઈનો સસરાને સળગાવવાનો પ્રયાસ

(સંપૂર્ણ સમાચાર સેવા)મહેસાણા મહેસાણા તાલુકાના આખજ ગામે દીકરીને લેવા ગયેલા સસરા સાથે જમાઈએ તકરાર કરી હતી અને વેવાણે અપશબ્દો બોલ્યા હતા. ઉશ્કેરાઈ ગયેલા જમાઈએ સસરા પર પેટ્રોલ છાંટ્યા બાદ તેના ભાગીદારે દિવાસળી ચાંપી સળગાવતાં ત્રણેય સામે લાંબણજ પોલીસ મથકે હત્યાના પ્રયાસનો ગુનો નોંધાયો છે. બનાસકાંઠાના વડગામ તાલુકાના કોદરામ ખાતે રહેતા દિનેશભાઈ મફતલાલ વાઘેલા (ઉં. ૫૫) ગ્રૂઈવિંગનો વ્યવસાય કરે છે અને

તેમની મોટી પુત્રી સંગીતાબેનને ચારેક વર્ષ અગાઉ મહેસાણા તાલુકાના આખજ ગામે રહેતા દંતાણી સંજયકુમાર પોપટલાલ સાથે પરણાવેલી છે. ગત મંગળવારે બપોરે ત્રણેક વાગ્યે દિનેશભાઈ તથા તેમનો ભાણેડો ઉમંગભાઈ તેમની કાર લઈને આખજ રહેતી તેમની પુત્રી સંગીતાને લેવા ગયા હતા. સંગીતાબેનના ખબરઅંતર પૂછીને દિનેશભાઈએ તેને સાથે તેમના ઘરે લઈ જવા બાબતે વેવાણ કન્સુરીબેનને પૂછતાં તેમણે ના પાડી હતી. જેથી સંજયકુમારને પૂછતાં

તેમણે તમારી પાસે અમારે જે રૂપિયા લેવાના છે તે આપી દો તેમ કહેતાં બંને વચ્ચે બોલાચાલી થઈ હતી. તે વખતે કન્સુરીબેન અપશબ્દો બોલાવા લાગ્યાં હતાં અને સંજયકુમારે ઉશ્કેરાઈ જઈ ઘરમાં પડેલી બોટલમાંથી દિનેશભાઈ ઉપર પેટ્રોલ છાંટી દીધું હતું. તે વખતે તેમની પાછળ બેઠેલા સંજયકુમારના ભાગીદાર ચાવડા કરણસિંહે દિવાસળી ચાંપી દેતાં દિનેશભાઈ સળગી ઉઠ્યા હતા અને સળગતા સળગતા ઘરની બાજુમાં પડેલી માટીમાં જઈને પડ્યા હતા.

